

राजस्थान
समसामयिकी
मार्च, 2023

राजस्थान समसामयिकी मार्च, 2023

(Current News from Daily Newspapers)

Newspaper of 1 March, 2023

■ राजस्थान का पहला वाहन स्कैपिंग सेंटर जयपुर में खुला; केन्द्रीय मंत्री नितिन गडकरी ने वर्चुअल उद्घाटन किया—

28 फरवरी, 2023 को केन्द्रीय मंत्री नितिन गडकरी ने जयपुर में राजस्थान के पहले वाहन स्कैपिंग सेंटर का वर्चुअल उद्घाटन किया। यह सेन्टर जयपुर में जयपुर-अजमेर हाइवे पर खोला गया है। इस सेंटर को टाटा मोटर्स तकनीकी सहायता देगी और इसका संचालन गंगानगर वाहन उद्योग द्वारा किया जाएगा। वाहन स्कैपिंग सेंटर खुलने से 15 साल से अधिक पुराने वाहन को स्कैप सेंटर को दे सकेंगे। स्कैप सेंटर में वाहन देने पर निम्न फायदे होंगे—

- ◆ स्कैप में दुपहिया वाहन देने के बाद नए वाहन खरीदने पर 15 हजार रुपए तक का फायदा होगा। इसमें 5 हजार रुपए तो डीलर्स का डिस्काउंट, 4 हजार रुपए टैक्स में छूट, 300 रुपए रजिस्ट्रेशन फीस और करीब 4 हजार रुपए स्कैप वाहन की कीमत। इस प्रकार करीब 15000 रुपए तक का फायदा हो सकता है।
- ◆ स्कैप पॉलिसी के तहत 10 लाख रुपए की कीमत की कार खरीदने पर वाहन मालिक को 1 लाख रुपए तक का फायदा होगा। इसमें 5 प्रतिशत के हिसाब से 50 हजार रुपए डीलर्स का डिस्काउंट, रोड टैक्स में 25 प्रतिशत की छूट के आधार पर 25 हजार रुपए की बचत, 15000 रुपए रजिस्ट्रेशन फीस और करीब 25 हजार रुपए स्कैप कार की कीमत शामिल है।

■ जयपुर में 'राजीव गांधी सेन्टर फॉर आईटी डिवलपमेंट एंड ई-गवर्नेंस' स्थापित होगा; इससे डाटा-वित्त सेवाओं का बेहतर ईको सिस्टम तैयार होगा—

प्रदेश में साइबर और डाटा सिक्योरिटी तथा राज्य सरकार के प्रशासन में बेहतर वित्तीय प्रबंधन के लिए जयपुर में 'राजीव गांधी सेन्टर फॉर आईटी डिवलपमेंट एंड ई-गवर्नेंस' स्थापित होगा। यह सेंटर खेतान पॉलिटेक्निक परिसर में खोला जाएगा। इस सेंटर के लिए 147.55 करोड़ रुपए का प्रस्ताव स्वीकृत किया गया है।

मुख्यमंत्री अशोक गहलोत ने राज्य बजट वर्ष 2023-24 में राजीव गांधी सेन्टर फॉर आईटी डिवलपमेंट एंड ई-गवर्नेंस की स्थापना की घोषणा की थी।

इस संस्थान की स्थापना का उद्देश्य राज्य में ब्लॉकचेन, साइबर सिक्योरिटी, एकीकृत वित्त प्रबंधन (आईएफएमएस), डाटा सिक्योरिटी के बेहतर डिजिटल इकोसिस्टम विकसित करना है।

नए संस्थान में ई-गवर्नेंस व्यवस्था को मजबूत करने के लिए उपयोगी आईटी उत्पादों और आईटी सॉल्यूशन्स को विकसित एवं क्रियान्वित करने के लिए आवश्यक उपकरण और सॉफ्टवेयर उपलब्ध होंगे।

यहाँ शैक्षणिक, औद्योगिक, सरकारी और स्टार्ट-अप इको सिस्टम के लिए सॉफ्टवेयर, उपकरण आदि की सेवाएँ और पाठ्यक्रम उपलब्ध होंगे।

राज्य के तकनीकी स्नातकों को आधुनिक प्रौद्योगिकी में क्षमता संवर्धन के लिए प्रशिक्षण दिया जाएगा।

गैर-तकनीकी संवर्गों के विद्यार्थियों को भी तकनीकी रूप से दक्ष और रोजगार कुशल बनाने के लिए प्रशिक्षित किया जाएगा।

ब्लॉकचेन प्रौद्योगिकी के उपयोग के लिए आवश्यक विशेषज्ञता एवं कौशल विकसित किया जाएगा।

प्रदेश में साइबर अपराधों की रोकथाम, साइबर अपराधों को नियंत्रित करने, ऑनलाइन धोखाधड़ी के बारे में आमजन को जागरूक करने में यह संस्थान सहायक होगा।

Newspaper of 2 March, 2023

■ राज्य में संगठित अपराध रोकने के लिए 'राकोका' विधेयक लाया जाएगा; राज्य कैबिनेट की बैठक में अनुमोदन किया गया—

1 मार्च, 2023 को राज्य में संगठित अपराध पर नियंत्रण के लिए 'राजस्थान संगठित अपराध नियंत्रण विधेयक' (राकोका) का राज्य कैबिनेट की बैठक में अनुमोदन किया गया। इस विधेयक में महाराष्ट्र के 'मकोका' की तरह ही प्रावधान रखे गए हैं। यह कानून महाराष्ट्र, गुजरात, उत्तरप्रदेश, दिल्ली व कर्नाटक में लागू है।

इस कानून के तहत पिछले 10 साल में जिसके खिलाफ न्यायालय में एक से अधिक आरोप पत्र पेश किये गये हों और न्यायालय ने उस पर प्रसंज्ञान लिया हो, साथ ही जिसने संगठित अपराध गिरोह के सदस्य के रूप में कोई अपराध,



संजीव प्रकाशन, जयपुर

website : www.sanjivprakashan.com

संज्ञेय व 3 साल या अधिक अवधि के लिए दंडनीय किया हो, उस व्यक्ति के विरुद्ध कार्रवाई होगी।

‘राकोका’ में यह खास है-

- ◆ संगठित गिरोह : दो या दो से अधिक व्यक्ति।
- ◆ दोषी को मृत्यु दंड, आजीवन कारावास व न्यूनतम एक लाख रुपए के जुर्माने का प्रावधान होगा।
- ◆ सहयोग व शरण पर 5 साल से उम्रकैद तक की सजा तथा 5 लाख रुपए जुर्माना।
- ◆ संगठित अपराध से सम्पत्ति बनाने पर 3 साल से उम्रकैद तक की सजा तथा 2 लाख रुपए का जुर्माना।

सिंडिकेट सदस्य के तौर पर सम्पत्ति रखना अपराध-

- ◆ 3 साल से 10 साल की सजा व एक लाख रुपए जुर्माना व सम्पत्ति कुर्की।
- ◆ अपराध में सहयोग करने वाले लोकसेवक को तीन साल का कारावास व जुर्माना।
- ◆ सुनवाई के लिए विशेष न्यायालयों की स्थापना होगी।
- ◆ गवाहों की सुरक्षा के लिए उनकी पहचान गुप्त रखी जाएगी। उनकी पहचान उजागर करने वाले को एक साल की सजा का प्रावधान।

सजा के लिए यह प्रक्रिया होगी-

- ◆ FIR दर्ज करने के लिए रेंज प्रभारी (उपमहानिरीक्षक या महानिरीक्षक) से इजाजत लेना जरूरी होगा।
- ◆ जाँच के बाद आरोप पत्र पेश करने के लिए एडीजी स्तर के अधिकारी से इजाजत लेना जरूरी होगा।
- ◆ मामले की जाँच उप निरीक्षक व उससे वरिष्ठ अधिकारी ही करेंगे।

राज्य कैबिनेट की बैठक में निम्न अन्य निर्णय भी लिए गए-

- ◆ मत्स्य अधीनस्थ सेवा के कार्य क्षेत्र में नहीं आने वाले पदों की भर्ती राजस्थान कर्मचारी चयन बोर्ड लिखित परीक्षा से करेगा।
- ◆ पर्यटक अधिकारी एवं सहायक पर्यटक अधिकारी के 32 पदों पर सीधी भर्ती होगी।
- ◆ 1 जून, 2002 एवं इसके पश्चात 2 से अधिक संतानों वाली विधवा एवं परित्यक्ता महिलाओं को नियुक्ति देने के लिए कई सेवा नियमों में संशोधन को मंजूरी। 2 से अधिक संतान वाले कार्मिकों की पदोन्नति के लिए सेवा नियमों में संशोधन किया गया है।
- ◆ राजस्थान पशुपालन अधीनस्थ सेवा नियम में संशोधन कर जलधारी/सफाईकर्ता/गड़रिया का पदनाम पशु परिचारक किया गया। इसके लिए शैक्षणिक योग्यता अब 10वीं पास होगी। इनकी भर्ती राजस्थान कर्मचारी चयन बोर्ड लिखित परीक्षा से करेगा।

■ राजस्थान के जैसलमेर व बीकानेर में 1800 मेगावाट के दो सोलर पार्क स्थापित होंगे-

हाल ही में जैसलमेर में 800 मेगावाट एवं बीकानेर में 1000 मेगावाट क्षमता के सोलर पार्क विकसित करने के लिए केन्द्र सरकार के नवीन एवं नवीकरणीय ऊर्जा मंत्रालय से मंजूरी मिल गई है।

सौर ऊर्जा के क्षेत्र में राजस्थान : एक नजर में-

- ◆ ग्रीन एनर्जी के क्षेत्र में राजस्थान देश में अग्रणी है।
- ◆ इन्वेस्ट राजस्थान के दौरान भी प्रदेश में सौर ऊर्जा के क्षेत्र में करीब 8 लाख करोड़ रुपये के निवेश के लिए एमओयू या एलयूआई पर हस्ताक्षर हुए हैं।
- ◆ वर्तमान में 2,245 मेगावाट क्षमता का विश्व का सबसे बड़ा सोलर पार्क जोधपुर जिले के भड़ला में स्थापित है।
- ◆ अक्षय ऊर्जा निगम द्वारा 925 मेगावाट क्षमता का सोलर पार्क जैसलमेर जिले के नोख में विकसित किया जा रहा है।
- ◆ राज्य में कुल 10,560 मेगावाट सौर ऊर्जा क्षमता विकसित की जा चुकी है।
- ◆ राजस्थान 10 गीगावाट सौर ऊर्जा विकसित करने वाला देश का पहला राज्य बन चुका है।

Newspaper of 3 March, 2023

■ जोधपुर में कोरोना का टीका लगवाने के लिए इनाम देने संबंधी नवाचार किया गया-

हाल ही में जोधपुर जिले में सभी लाभार्थियों तक कोरोना वैक्सीन के वैक्सीनेशन का कवरेज बढ़ाने के लिए चिकित्सा एवं स्वास्थ्य विभाग ने नवाचार किया है। इस नवाचार के तहत केयर इंडिया के सहयोग से 1 मार्च, 2022 से वैक्सीन लगवाने वाले लाभार्थियों के लिए लकड़ी ड्रॉ के माध्यम से इनाम की घोषणा की गई है। इसमें 1 मार्च से 15 मार्च और 16 मार्च से 30 मार्च तक दो पखवाड़ों के दौरान टीका लगवाने वाले दो आयुवर्ग (15 से 17 वर्ष और 18 वर्ष से अधिक) के लाभार्थियों को शामिल किया गया है।

■ तम्बाकू मुक्त राजस्थान के लिए 100 दिवसीय कार्ययोजना तैयार की गई-

राज्य सरकार की तम्बाकू मुक्त राजस्थान की जनघोषणा की क्रियान्विति में स्वास्थ्य विभाग ने 100 दिवसीय कार्ययोजना तैयार की है, इस-

- ◆ योजना के तहत सभी जिलों में जिला कलेक्टर अधिकारियों को विभागवार जिम्मेदारियाँ देकर निर्धारित लक्ष्यों की प्राप्ति सुनिश्चित करेंगे।
- ◆ पुलिस विभाग के स्तर से कोटपा अधिनियम के तहत कार्यवाही करेगा। इसकी समीक्षा जिला पुलिस अधीक्षक के स्तर पर मासिक अपराध समीक्षा बैठक में की जाएगी।



- ◆ तम्बाकू का सेवन छोड़ने वाले लोगों से संकल्प पत्र भरवाए जाएंगे।
- ◆ ग्राम पंचायत, पंचायत समिति एवं जिला परिषद् की बैठकों में तम्बाकू नियंत्रण के विषय में प्रस्ताव पारित करवाएं जाएंगे।
- ◆ अभियान को गति देने के लिए जिला कलक्टर के माध्यम से सरपंचों को पत्र लिखकर ग्राम स्तर तक प्रभावी क्रियान्विति की जाएगी।

Newspaper of 4 March, 2023

■ 'एक युद्ध नशे के विरुद्ध' के लिए बूँदी जिले को राष्ट्रीय पुरस्कार मिला-

हाल ही में बूँदी जिला राष्ट्रीय बाल अधिकार संरक्षण आयोग तथा नारकोटिक्स कंट्रोल ब्यूरो की ओर से चलाए गए 'एक युद्ध नशे के विरुद्ध' अभियान में देश में श्रेष्ठ प्रदर्शन वाले 20 जिलों में शामिल हुआ है। बूँदी जिले को 2 मार्च, 2023 को दिल्ली के विज्ञान भवन में राष्ट्रीय पुरस्कार से सम्मानित किया गया।

■ राजस्थान में देश का पहला बाजरा अनुसंधान केन्द्र बनेगा-

देश का पहला बाजरा अनुसंधान केन्द्र राजस्थान में खुल सकता है, इस केन्द्र/संस्थान के लिए बाड़मेर के गुदामालानी में लगभग 40 हेक्टेयर भूमि देने को मंजूरी प्रदान की गई है। राजस्थान देश का सबसे बड़ा बाजरा उत्पादक राज्य है। गौरतलब है कि भारतीय कृषि अनुसंधान परिषद् की ओर से वर्तमान में केवल जोधपुर में अखिल भारतीय समन्वित बाजरा अनुसंधान परियोजना (पीसी यूनिट) संचालित है, जिसके अधीन देशभर में 13 केन्द्र कार्य कर रहे हैं। देशभर में बाजरा पर हो रहे अनुसंधान, नई किस्मों का निर्धारण आदि जोधपुर से हो रहा है।

विशेष-

संयुक्त राष्ट्र संघ की ओर से वर्ष 2023 से अन्तर्राष्ट्रीय मिलेट वर्ष घोषित किए जाने से यह वैश्विक स्तर तक पहुँच बना सकता है।

देश में कुल 9.8 मिलियन हैक्टेयर क्षेत्रफल में बाजरा बोया जाता है, जिसका उत्पादन करीब 9.4 मिलियन टन है। इसमें से अकेले राजस्थान में 3.75 मिलियन टन बाजरा उत्पादित होता है, जो देश के कुल उत्पादन का करीब 42 प्रतिशत है।

Newspaper of 6 March, 2023

■ डॉ. मालती को डिस्टिंग्विश एल्युम्स अवॉर्ड दिया गया-

5 मार्च, 2023 को डॉ. मालती गुप्ता को सवाई मानसिंह मेडिकल कॉलेज के प्लेटिनम जुबली समारोह के तहत आयोजित समान समारोह में मुख्यमंत्री अशोक गहलोत ने

संजीव : राजस्थान समसामयिकी मार्च, 2023

डिस्टिंग्विश एल्युम्स अवॉर्ड से सम्मानित किया।

डॉ. मालती राजस्थान की प्रथम एमसीएच डिग्री प्राप्त प्लास्टिक सर्जन एवं शहद में मानव त्वचा को सुरक्षित रखने की तकनीक पर शोध करने वाली विश्व की एकमात्र शाखियत हैं।

Newspaper of 9 March, 2023

■ पुष्कर में हेलिकॉप्टर जॉयराइड सेवा शुरू हुई-

8 मार्च, 2023 को राजस्थान पर्यटन विकास निगम (RTDC) ने अंतर्राष्ट्रीय होली महोत्सव पुष्कर के तहत हेलिकॉप्टर जॉयराइड सेवा शुरू की है। इस सेवा का उद्घाटन धर्मेन्द्र राठौड़ ने पुष्कर हेलीपैड पर किया। यह सेवा RTDC ने देशी एवं विदेशी पर्यटकों के लिए पुष्कर सरोवर, घाटों एवं मर्दिंगों के आकाश से दर्शन एवं भ्रमण कराने के लिए प्रारम्भ की है।

■ आईआईटी जोधपुर में रिसर्च लैब (आर्टिफिशियल इंटेलीजेंस ऑफ थिंग्स) के गठन को राज्य सरकार ने मंजूरी दी-

हाल ही में राज्य सरकार ने भारतीय प्रौद्योगिकी संस्थान (आईआईटी) जोधपुर में आर्टिफिशियल इंटेलीजेंस ऑफ थिंग्स (AIOT) की इनोवेशन रिसर्च के गठन को मंजूरी दी है। इसके लिए अलग कंपनी का गठन होगा। यहाँ ऐसी डिवाइस तैयार की जाएगी जो मेडिकल, उद्योग, ट्रैफिक, कृषि, शिक्षा, परिवहन जैसे बड़े सेक्टर को नई तकनीक से जोड़ेगी।

इस रिसर्च लैब के गठन के लिए 190 करोड़ रुपए (केन्द्र सरकार से 120 करोड़ रुपए तथा राज्य सरकार से 70 करोड़ रुपए) का व्यय प्रस्तावित है।

रिसर्च लैब विशेष-

इसमें ऐसा हार्डवेयर सिस्टम विकसित किया जाएगा जो सड़क पर गुजरने वाले वाहनों को सेंस कर या इमेज लेकर उसे डाटा में परिवर्तित करेगा। इसके लिए डिवाइस तैयार की जाएगी। इस डिवाइस से उस डाटा के जरिए स्वतः ही संबंधित सड़क क्षेत्र में व्यवस्थित ट्रैफिक की प्लानिंग हो जाएगी।

■ राज्यपाल ने महाराजा सूरजमल बृज विश्वविद्यालय, भरतपुर व राजक्षेत्र भर्तृहरि मत्स्य विश्वविद्यालय, अलवर में कुलपति नियुक्त किए-

8 मार्च, 2023 को राज्यपाल कलराज मिश्र ने राजस्थान के अलवर व भरतपुर में स्थित दो विश्वविद्यालयों के लिए कुलपति नियुक्त किए हैं, जो निम्न हैं-

- ◆ भरतपुर के महाराजा सूरजमल बृज विश्वविद्यालय के कुलपति प्रो. रमेश चन्द्र को बनाया गया है। ये दिल्ली विश्वविद्यालय के इंस्टीट्यूट ऑफ नैनो मेडिकल साइंसेस में निदेशक पद पर कार्यरत रहते हुए कुलपति बने हैं।



संजीव प्रकाशन, जयपुर

website : www.sanjivprakashan.com

- ♦ अलवर के राजत्रिषि भर्तुहरि मत्स्य विश्वविद्यालय के कुलपति प्रो. शील सिंधु पाण्डेय को बनाया गया है। इससे पूर्व ये आर.डी. विश्वविद्यालय (जबलपुर) में कार्यरत थे।

Newspaper of 10 March, 2023

■ राजस्थान के प्रत्येक जिले में खाद्य सुरक्षा प्रयोगशालाओं का गठन होगा-

8 मार्च, 2023 को चिकित्सा एवं स्वास्थ्य मंत्री परसादी लाल मीणा ने विधानसभा में कहा कि प्रदेश में मिलावटी पदार्थों की जांच हेतु इस वित्तीय वर्ष के दौरान सभी जिलों में खाद्य प्रयोगशालाओं का संचालन किया जाएगा।

चूरू एवं जालौर के लिए खाद्य सुरक्षा एवं मानक अधिनियम 2006 के तहत प्रस्ताव भारत सरकार के पास भेजे गए हैं। खाद्य सुरक्षा हेतु-

- ♦ लोगों को शुद्ध खाद्य सामग्री मिले एवं उनके जीवन के साथ कोई खिलावड़ नहीं हो, इसी को ध्यान में रखकर 1 जनवरी, 2022 से शुद्ध के लिए युद्ध अभियान चलाया जा रहा है।
- ♦ राज्य सरकार ने खाद्य सुरक्षा प्राधिकरण का भी गठन किया है।
- ♦ खाद्य सुरक्षा से जुड़े प्रकरणों की सुनवाई के लिए फास्ट ट्रैक कोर्ट की स्थापना भी की जाएगी।
- ♦ खाद्य सुरक्षा प्राधिकरण हेतु प्रदेश में 200 खाद्य सुरक्षा अधिकारियों की भर्ती करने का भी बजट में प्रावधान किया गया है।

Newspaper of 11 March, 2023

■ राजस्थान सरकार ने पालनहार योजना में मासिक सहायता राशि बढ़ाए जाने के प्रस्ताव को मंजूरी प्रदान की-

हाल ही में राजस्थान सरकार ने बजट घोषणा 2023-24 के तहत पालनहार योजना में मासिक सहायता राशि बढ़ाए जाने के प्रस्ताव को मंजूरी प्रदान की है, इससे राज्य के 6.5 लाख से अधिक बच्चे लाभान्वित होंगे।

इस प्रस्ताव के अनुसार-

- ♦ अन्य श्रेणी के 0-6 वर्ष आयु वर्ग के बच्चों के लिए 500 रुपये प्रतिमाह राशि को बढ़ाकर 750 रुपये तथा 6-18 वर्ष आयु वर्ग के लिए 1,000 रुपये प्रतिमाह को राशि बढ़ाकर 1,500 रुपये की जाएगी।
- ♦ अनाथ श्रेणी के 0-6 आयु वर्ग और 6-18 आयु वर्ग के बच्चों को क्रमशः 1,500 और 2,500 रुपये प्रतिमाह मिलेंगे।
- ♦ सहायता राशि में वृद्धि जुलाई, 2023 से प्रभावी होगी।

♦ योजना के तहत सहायता राशि बढ़ाने से राज्य सरकार पर लगभग 411 करोड़ रुपये का अतिरिक्त वित्तीय भार आएगा। पालनहार योजना-राज्य सरकार सामाजिक न्याय एवं अधिकारिता विभाग के माध्यम से पालनहार योजना संचालित कर रही है। इसके लिए पात्रता की श्रेणी है-अनाथ बच्चे और अन्य श्रेणी-मृत्युदण्ड अथवा आजीवन कारावास प्राप्त माता-पिता के बच्चे, निराश्रित पेंशन की पात्र अथवा पुनर्विवाहित विधवा, तलाकशुदा, परित्यक्ता एवं नाता जाने वाली माता के बच्चे और विशेष योग्यजन, एचआईवी, सिलिकोसिस, एड्स अथवा कुष्ठ रोग से पीड़ित माता-पिता के बच्चे। इन जरूरतमंदों के आर्थिक, सामाजिक एवं शैक्षणिक विकास के लिए राज्य सरकार द्वारा मासिक आर्थिक सहायता दी जाती है।

■ राजस्थान सरकार ने रामलुभाया कमेटी का कार्यकाल 6 माह और बढ़ाया-

राज्य सरकार ने राजस्थान में नए जिलों के गठन को लेकर 21 मार्च, 2022 को रामलुभाया कमेटी का गठन किया था, जिसका कार्यकाल पिछले वर्ष 6 माह बढ़ाया था। अब एक बार पुनः 23 मार्च, 2023 को खत्म हो रहे इस कमेटी के कार्यकाल को 6 माह के लिए और बढ़ा दिया गया है। रामलुभाया कमेटी नए जिलों के संबंध में जिला कलेक्टरों से सूचना एकत्र कर परीक्षण एवं रिपोर्ट तैयार कर रही है।

■ चिकित्सा शिक्षा विभाग को हेल्थ सेक्टर के स्कॉच गोल्ड अवार्ड से सम्मानित किया गया-

हाल ही में चिकित्सा शिक्षा विभाग के स्टेट ऑर्गन एंड टिश्यू ट्रांसप्लांट आर्गेनाइजेशन (सोटो) राजस्थान को हेल्थ सेक्टर के स्कॉच गोल्ड अवार्ड से सम्मानित किया गया है।

गौरतलब है कि सोटो द्वारा ऑर्गन डोनेशन को बढ़ावा देने के लिए लोगों को अंगदान के प्रति जागरूक किया जाता है।

Newspaper of 12 March, 2023

■ राजस्थान सरकार ने पूर्वी राजस्थान नहर परियोजना (ईआरसीपी) के निर्माण के लिए 14,200 करोड़ रुपए के वित्तीय प्रस्ताव को स्वीकृति दी-

हाल ही में राजस्थान सरकार ने पूर्वी राजस्थान नहर परियोजना (ईआरसीपी) के निर्माण के लिए 14,200 करोड़ रुपए के वित्तीय प्रस्ताव को स्वीकृति दी है। इस स्वीकृति से-

- ♦ नवनेरा-गलवा-बीसलपुर-ईसरदा लिंक परियोजना, निर्माणाधीन नवनेरा बैराज एवं ईसरदा बाँध, रामगढ़ एवं महलपुर बैराज का निर्माण होगा।
- ♦ नवनेरा बैराज, मेज एनीकट तथा गलवा बाँध में पम्पिंग एवं विद्युत स्टेशन स्थापित होंगे।



- ◆ बीसलपुर बाँध की ऊँचाई 0.5 मीटर बढ़ाने के साथ ही 202.42 किलोमीटर लम्बे जल परिवहन तंत्र को विकसित करने के कार्य भी किए जा सकेंगे।
- ◆ ईआरसीपी के तहत वर्ष 2040 तक जयपुर, अजमेर एवं टोंक जिले की अतिरिक्त पेयजल आवश्यकताओं के अनुसार पेयजल प्रबंधन होगा।
- ◆ जयपुर जिले के शेष ग्रामीण क्षेत्रों के लिए 16.82 टीएमसी पेयजल की अतिरिक्त माँग को ध्यान में रखते हुए जल प्रबंधन के कार्य किए जा सकेंगे।
- ◆ पूर्वी राजस्थान के 13 जिलों में सिंचाई तथा पेयजल की समस्या के समाधान के लिए ईआरसीपी एक महत्वाकांक्षी परियोजना है।
- ◆ इस परियोजना के तहत राज्य की नदियों में उपलब्ध अतिरिक्त पानी को बाँधों के माध्यम से रोककर राज्य में उपयोग में लाया जाएगा। प्रतिवर्ष यमुना नदी के माध्यम से यह पानी समुद्र में व्यर्थ बह जाता है।
- ◆ राज्य बजट वर्ष 2023-24 में पूर्वी राजस्थान नहर परियोजना के तहत विभिन्न कार्यों के लिए 13 हजार करोड़ रुपये का प्रावधान किया गया था।
- ◆ राज्य बजट 2023-24 की अनुपालना में यह स्वीकृति जारी की गई है।

■ बीकानेर की पूर्व राजमाता सुशीला कुमारी का निधन हुआ—

11 मार्च, 2023 को बीकानेर की पूर्व राजमाता सुशीला कुमारी का 94 वर्ष की आयु में लालगढ़ पैलेस में निधन हो गया। पूर्व राजमाता सुशीला कुमारी हमेशा राजस्थानी में ही बात करती थीं, उन्होंने अपने अंतिम संदेश में कहा—‘आप सग़ा बीकानेर वासी म्हारे काल्जे री कोर हो, मैं बीकानेर की सग़वी जनता वास्ते प्रार्थना करूँ हूँ कि माँ करणी आपने घणो-घणो आशीर्वाद देवें।’

■ बाजरा उत्पादन में राजस्थान देश में प्रथम—

वर्ष 2023 को अन्तर्राष्ट्रीय मिलेट्रस वर्ष घोषित किया गया है। राजस्थान बाजरा उत्पादन में देश में प्रथम स्थान पर है। भारत में बाजरा के क्षेत्रफल में राजस्थान की 57% एवं उत्पादन में 42% हिस्सेदारी है।

■ सामाजिक न्याय एवं अधिकारिता विभाग की तीन योजनाओं को राष्ट्रीय स्तर पर स्कॉच अवॉर्ड डिजिटल सेरेमनी में गोल्डन व सिल्वर अवॉर्ड मिले—

सामाजिक न्याय एवं अधिकारिता विभाग की तीन योजनाओं पालनहार योजना, उत्तर मैट्रिक छात्रवृत्ति योजना तथा मुख्यमंत्री कन्यादान योजनाओं को राष्ट्रीय स्तर पर स्कॉच अवॉर्ड डिजिटल सेरेमनी में गोल्डन व सिल्वर अवॉर्ड मिले हैं जिसमें—

- ◆ पालनहार योजना—गोल्ड अवॉर्ड

संजीव : राजस्थान समसामयिकी मार्च, 2023

◆ उत्तर मैट्रिक छात्रवृत्ति योजना—सिल्वर अवॉर्ड

पालनहार योजना—राज्य सरकार इस योजना के माध्यम से लाखों जरूरतमंद बच्चों का पालन-पोषण कर रही है। राज्य बजट 2023-24 में बच्चों को दी जाने वाली राशि में भी वृद्धि की गई है। बच्चों सहित अन्य लाभार्थियों को त्वरित सहायता राशि मिल सके, इसके लिए केन्द्रीयकृत प्रणाली (DBT) अपनाई जाएगी।

उत्तर मैट्रिक छात्रवृत्ति योजना—इस योजना में तकनीक का प्रयोग कर विद्यार्थियों को राहत दी गई है। जन-आधार कार्ड से जाति और मूल निवास प्रमाण-पत्र सहित अन्य आवश्यक दस्तावेज स्वतः प्राप्त हो जाते हैं। कक्षा 10वीं एवं 12वीं की अंकतालिका सीधे ही आरबीएसई एवं सीबीएसई से ई-वॉल्ट सर्विस के माध्यम से प्राप्त की जा रही है। छात्रवृत्ति सुनिश्चित करने के लिए पोर्टल पर फ्री-शिप कार्ड का प्रावधान है।

मुख्यमंत्री कन्यादान योजना—आर्थिक दृष्टि से कमजोर वर्गों की कन्याओं के विवाह पर आर्थिक संबल प्रदान किए जाने के लिए मुख्यमंत्री कन्यादान योजना चलाई जा रही है। इस योजना में राज्य सरकार द्वारा प्रतिवर्ष लगभग 20,000 से अधिक लाभार्थियों को सहायता दी जा रही है।

Newspaper of 14 March, 2023

■ सर्वाई मानसिंह (SMS) अस्पताल रोबोटिक सर्जरी शुरू करने वाला उत्तर भारत का पहला सरकारी अस्पताल बना—

13 मार्च, 2023 को जयपुर स्थित सर्वाई मानसिंह (SMS) अस्पताल में जनरल सर्जरी विभाग में मरीजों की सफल रोबोटिक सर्जरी (एक मरीज की पित्त की थैली और दूसरे मरीज का हर्निया का ऑपरेशन) हुई। इस तरह सर्वाई मानसिंह अस्पताल रोबोटिक सर्जरी शुरू करने वाला उत्तर भारत का पहला सरकारी अस्पताल बन गया है।

रोबोटिक सर्जरी का सबसे बड़ा फायदा यह है कि वह 360 डिग्री तक सूचरिंग कर सकता है और जो काम लेप्रोस्कोपिक सर्जरी में नहीं हो सकता वह रोबोट से कराया जा सकता है। ऐसा इसलिए क्योंकि रोबोट के हैंड चारों ओर घूम सकते हैं। गौरतलब है कि रोबोटिक सर्जरी में थ्री-डी स्क्रीन पर सब-कुछ क्लियर दिखता है, इसलिए ऑपरेशन की सफलता का प्रतिशत बढ़ जाता है। इस सर्जरी से सर्वाधिक लाभ लीवर, गेस्ट्रो और कैंसर जैसे रोगों की सर्जरी में मिलेगा।

Newspaper of 15 March, 2023

■ पद्मश्री से सम्मानित वीरेन्द्र राज मेहता का निधन हुआ—

13 मार्च, 2023 को जयपुर फुट की निर्माता संस्था भगवान



संजीव प्रकाशन, जयपुर

website : www.sanjivprakashan.com

महावीर विकलांग सहायता समिति (बीएमबीएसएस) के कार्यकारी अध्यक्ष व वर्ष 2015 में पद्मश्री से सम्मानित वीरेन्द्र राज मेहता का 90 वर्ष की आयु में निधन हो गया। वीरेन्द्र राज मेहता के प्रयासों से ही फिलीपिंस की राजधानी मनीला में जयपुर फुट केन्द्र की स्थापना हुई थी। उनके प्रयास से जयपुर फुट पहली बार दो दशक पहले विदेशों में अपने पैर जमाने में कामयाब हुआ था।

■ राजस्थान कर्मचारी चयन बोर्ड (RSSB) का नया भवन जयपुर के झालाना संस्थानिक क्षेत्र में बनेगा-

राजस्थान कर्मचारी चयन बोर्ड (RSSB) का नया भवन जयपुर के झालाना संस्थानिक क्षेत्र में बनेगा। इस हेतु अरण्य भवन के सामने 2684 वर्ग मीटर भूमि जयपुर विकास प्राधिकरण (JDA) ने निःशुल्क उपलब्ध करवायी है। इस भवन के निर्माण के लिए राज्य सरकार द्वारा 28 करोड़ रुपए की वित्तीय स्वीकृति प्रदान की गई है।

गौरतलब है कि वर्तमान में राजस्थान कर्मचारी चयन बोर्ड (RSSB) का कार्यालय दुर्गापुरा में किराए के भवन में संचालित हो रहा है।

Newspaper of 16 March, 2023

■ डॉ. नीलम गोयल (भारत की परमाणु सहेली) को नेशनल वीमेंस एक्सिलेंस अवार्ड-2023 से सम्मानित किया गया-

8 मार्च, 2023 अन्तर्राष्ट्रीय महिला दिवस के अवसर पर डॉ. नीलम गोयल (भारत की परमाणु सहेली) को राष्ट्रीय महिला उत्कृष्टता सम्मान (नेशनल वीमेंस एक्सिलेंस अवार्ड 2023) से सम्मानित किया गया। यह अवार्ड, उन्हें सशक्त नारी, सशक्त भारत अभियान के तहत, राष्ट्रीय महिला पार्लियामेंट और नेशनल ह्यूमन राइट एम्बेसेडर ऑर्गनाइजेशन द्वारा शिक्षा व विकास के क्षेत्र में उत्कृष्ट योगदान के लिए दिया गया। गौरतलब है कि डॉ. नीलम गोयल राजस्थान और गुजरात राज्य में पानी व बिजली संरक्षण के क्षेत्र में कार्य कर रही हैं। परमाणु सहेली का मिशन है कि संपूर्ण भारत को पानी व बिजली के क्षेत्र में आत्मनिर्भर बनाया जाए।

Newspaper of 17 March, 2023

■ राज्य में स्वच्छ भारत मिशन (ग्रामीण) फेज-II के संविदाकर्मियों का मानदेय बढ़ेगा-

राज्य सरकार ने स्वच्छ भारत मिशन (ग्रामीण) फेज-द्वितीय के तहत नियोजित 195 संविदाकर्मियों के मानदेय में वृद्धि का प्रस्ताव पारित किया है।

इन संविदाकर्मियों के मासिक वेतन का निर्धारण 'राजस्थान

कॉन्ट्रैक्चुअल हायरिंग टू सिविल पोस्ट रूल्स, 2022' के तहत होगा।

संविदाकर्मियों की 9 एवं 18 वर्ष की संविदा सेवा अवधि पूर्ण होने पर उच्च मानदेय तथा पदनाम में क्रमशः ग्रेड द्वितीय एवं ग्रेड-प्रथम जोड़ा जाएगा।

वर्तमान में अधिक मानदेय प्राप्त कर रहे संविदाकर्मियों का मानदेय संरक्षित किया जाएगा।

| पद | मानदेय (रुपये में) | | |
|-----------------------|----------------------|-----------|------------|
| | नया | 9 साल बाद | 18 साल बाद |
| लेखाकार तथा एमआईएस | 16,900 | 29,600 | 51,600 |
| जिला परियोजना समन्वयक | 18,900 | 32,900 | 57,200 |
| ब्लॉक समन्वयक | 13,150 | 23,100 | 40,300 |
| डाटा एन्ट्री ऑपरेटर | 10,400 | 18,500 | 32,300 |

■ प्रदेश के हर जिले में 2 लॉन्च पैड (इन्क्यूबेशन सेंटर का छोटा रूप) सहित राज्य में कुल 66 लॉन्च पैड होंगे-

स्कूली बच्चों के आइडिया को स्टार्टअप की शक्ति देने के लिए POIT यूनिसेफ के साथ मिलकर राज्य के हर जिले में 2 लॉन्च पैड (इन्क्यूबेशन सेंटर का छोटा रूप) सहित राज्य में कुल 66 लॉन्च पैड खोलने जा रहा है। इसमें 1800 स्कूलों के 30,000 बच्चों को जोड़ा जा रहा है। इसमें एजुकेशन, हेल्थकेयर, आईटी, फाइनेंस, फूड, ट्रेवल-ट्रूयूरिज्म, मार्केटिंग, एयरोनॉटिक्स, एनिमेशन, ऑटोमोबाइल, खेल, सोशल, टेलीकम्यूनिकेशन, ट्रांसपोर्ट, पैट्रस एण्ड एनिमल आदि क्षेत्रों पर फोकस किया जा रहा है।

राजस्थान में वर्ष 2015 में स्टार्टअप नीति लागू हुई थी। अभी तक 3083 स्टार्टअप रजिस्टर्ड हुए हैं तथा सरकार स्टार्टअप में ₹ 464 करोड़ का निवेश कर चुकी है।

■ एयर क्वालिटी इंडेक्स (एक्यूआई) के आकलन के आधार पर दुनिया के टॉप 100 प्रदूषित शहरों में राजस्थान के 4 शहर शामिल-

हाल ही में रियल टाइम एयर पॉल्यूशन रेटिंग एजेन्सी की ओर से एयर क्वालिटी इंडेक्स (एक्यूआई) के आकलन के आधार पर 16 मार्च, 2023 को दुनिया के टॉप 100 प्रदूषित शहरों की सूची जारी की गई। इस सूची में राजस्थान के 4 शहर शामिल हैं। दुनिया के टॉप 100 पॉल्यूटेड (प्रदूषित) शहरों में शामिल राजस्थान के शहर-

| शहर | रैंक | एक्यूआई |
|---------|------|---------|
| पाली | 04 | 396 |
| जोधपुर | 05 | 382 |
| बीकानेर | 10 | 303 |
| जालौर | 53 | 152 |



संजीव प्रकाशन, जयपुर

website : www.sanjivprakashan.com

गौरतलब है कि एक्यूआई में इजाफा होने के कारण राजस्थान के 4 शहर दुनिया के टॉप 100 प्रदूषित शहरों में आए हैं।

Newspaper of 18 March, 2023

■ मुख्यमंत्री अशोक गहलोत ने विधानसभा में वित्त विधेयक पर हुई बहस का जवाब देते हुए नये 19 जिले एवं 3 संभागों के गठन सहित विभिन्न घोषणाएँ की-

17 मार्च, 2023 को मुख्यमंत्री अशोक गहलोत ने विधानसभा में वित्त विधेयक पर हुई बहस का जवाब देते हुए नए 19 जिले एवं 3 संभाग सहित विभिन्न घोषणाएँ की, इस प्रकार अब राजस्थान में 50 जिले व 10 संभाग हो जाएंगे। घोषित नये संभाग और जिले निम्न हैं-

19 नये जिले-

1. अनूपगढ़ (श्रीगंगानगर)
2. बालोतरा (बाड़मेर)
3. ब्यावर (अजमेर)
4. डीग (भरतपुर)
5. डीडवाना-कुचामन (नागौर)
6. दूदू (जयपुर)
7. गंगापुर सिटी (सवाई माधोपुर)
8. जयपुर उत्तर (जयपुर)
9. जयपुर दक्षिण (जयपुर)
10. जोधपुर पूर्व (जोधपुर)
11. जोधपुर पश्चिम (जोधपुर)
12. केकड़ी (अजमेर)
13. कोटपूतली-बहरोड़ (जयपुर-अलवर)
14. खैरथल (अलवर)
15. नीमकाथाना (सीकर)
16. फलौदी (जोधपुर)
17. सलूम्बर (उदयपुर)
18. सांचौर (जालौर)
19. शाहपुरा (भीलवाड़ा)

3 नये संभाग-

1. बाँसवाड़ा संभाग
2. पाली संभाग
3. सीकर संभाग

नोट-जयपुर जिले से जयपुर के दो जयपुर उत्तर व जयपुर दक्षिण जिले बनाए गए हैं।

जोधपुर जिले से जोधपुर के दो जोधपुर पूर्व व जोधपुर पश्चिम जिले बनाए गए हैं।

विभिन्न अन्य प्रमुख घोषणाएँ निम्न हैं-

- ◆ रक्षाबंधन से चिरंजीवी परिवारों की महिलाओं को स्मार्टफोन दिए जाएंगे। प्रारम्भिक चरण में 40 लाख फोन दिए जाएंगे।
- ◆ कर्मचारियों को रिटायरमेंट के दिन ही पेंशन के लाभ मिलेंगे।
- ◆ मदरसों के 2 लाख से अधिक छात्रों को भी दो यूनिफॉर्म निःशुल्क दी जाएंगी।
- ◆ 6,843 मदरसा पैराटीचर्स के पदों पर भर्ती होगी।
- ◆ छोटे शहरों व ग्रामीण क्षेत्रों में महिलाओं के लिए सार्वजनिक सुविधा केन्द्र बनेंगे।

संजीव : राजस्थान समसामयिकी मार्च, 2023

- ◆ 75 वर्ष से अधिक उम्र के पेंशनर्स की 10% पेंशन बढ़ेगी।
- ◆ उज्जैन के महाकाल मंदिर की तर्ज पर जयपुर स्थित गोविंददेवजी मंदिर के विकास के लिए 100 करोड़ रुपए खर्च करने की योजना।
- ◆ बेणेश्वर धाम के विकास पर 100 करोड़ रुपए खर्च होंगे।
- ◆ संभाग स्तर पर खेल प्रबंधक और जिला स्तर पर सहायक खेल प्रबंधक के नए पद सृजित होंगे।
- ◆ चूरू और पाली में नए खेल विद्यालय स्थापित होंगे।
- ◆ बानसूर (अलवर) में ट्रोमा सेंटर बनेगा।
- ◆ एसएमएस मेडिकल कॉलेज में स्ट्रोक इंटरवेंशन लैब बनेगी।
- ◆ सभी जिलों में विशेष योग्यजनों के लिए विद्यालय बनेंगे।
- ◆ इंदिरा गांधी शहरी क्रेडिट कार्ड योजना की अवधि बढ़ाकर मार्च, 2024 तक और आवेदकों के लिए आयु सीमा 40 वर्ष से बढ़ाकर 60 वर्ष की गई।
- ◆ अजमेर, चित्तौड़गढ़ एवं नावां में बीएससी नर्सिंग कॉलेज खोले जाएंगे।
- ◆ चिरंजीवी स्वास्थ्य बीमा योजना के अन्तर्गत 25 लाख रुपए का बीमा कवर 30 मार्च, 2023 से लागू होगा।
- ◆ पुष्कर विकास प्राधिकरण का गठन होगा।
- ◆ सरकारी कर्मचारी आवश्यकता पर एक माह का अग्रिम वेतन ले सकेंगे।
- ◆ राजस्थान ड्रग्स फार्मास्यूटिकल लिमिटेड कंपनी को पुनर्जीवित किया जाएगा।
- ◆ ढाई सौ की आबादी वाले गाँव पर डामर सड़क बनाई जाएगी।
- ◆ देवस्थान विभाग के मंदिरों में पुजारियों का न्यूनतम वेतन 5000 रुपये किया गया।
- ◆ ट्रांसजेंडरों को प्रोपर्टी खरीदने के लिए किसी तरह की स्टाप इयूटी नहीं देनी होगी।
- ◆ राजस्थान पुलिस अकादमी में सेंटर ऑफ साइबर क्राइम इन्वेस्टिगेशन विंग स्थापित की जाएगी।
- ◆ त्रिपुरा सुंदरी, सांवलिया जी, खोले के हनुमान जी, तनोट मातेश्वरी, श्रीनाथजी, कैलादेवी, वीर तेजाजी, एकलिंग जी जैसे प्रसिद्ध मंदिरों के विकास के लिए डीपीआर बनेगी।

कृषि एवं उद्योग क्षेत्र के लिए-

- ◆ 10 हजार किसानों को फलों की फसल में पानी के आँटो सेंसर फर्टीगेशन की तकनीक के प्रयोग हेतु अनुदान दिया जाएगा।
- ◆ 10 हजार किसानों को रिज बेड प्लांटर पर अनुदान दिया जाएगा।
- ◆ कृषक कल्याण शुल्क पर 50 प्रतिशत की छूट की अवधि बढ़ाकर मार्च, 2024 तक की गई।
- ◆ भीलवाड़ा और उदयपुर में कृषि महाविद्यालय तथा जैसलमेर और पाली में फूड पार्क स्थापित होंगे।



संजीव प्रकाशन, जयपुर

website : www.sanjivprakashan.com

- ◆ राजस्थान रिटेल पॉलिसी और राजस्थान ई-कॉमर्स पॉलिसी जारी की जाएंगी।
- ◆ एकल महिलाओं, विशेष योग्यजनों एवं अन्य वर्चित वर्ग को रोजगार के लिए प्राइवेट पार्टनर के सहयोग से 1,000 फ्रेंचाइजी दी जाएंगी। प्रति फ्रेंचाइजी एक लाख रुपये अनुदान दिया जा जाएगा।
- **राजस्थान को पर्यटन क्षेत्र की उपलब्धियों के लिए 'मेलों और त्योहारों' तथा 'प्रचार फिल्म पर्यटन' की श्रेणियों में अवल रहने पर पुरस्कार मिला-**

हाल ही में राजस्थान को पर्यटन क्षेत्र की उपलब्धियों और पर्यटकों को लुभाने के लिए द इकोनॉमिक टाइम्स के 'ट्रेवल एंड टूरिज्म एनुअल कॉन्फ्रेंस एंड अवॉर्ड्स' में 'मेलों और त्योहारों' तथा 'प्रचार फिल्म पर्यटन' की श्रेणियों में अवल रहने के लिए पुरस्कारों से सम्मानित किया गया।

■ जयपुर में हेलिकॉप्टर जॉय-राइड की शुरुआत हुई-

17 मार्च, 2023 को राजस्थान पर्यटन विकास निगम (RTDC) ने जयपुर में हेलिकॉप्टर जॉय-राइड सर्विस की शुरुआत की। इससे देश-दुनिया से जयपुर आने वाले सैलानी कम समय में अधिक से अधिक महल, किले व धार्मिक स्थल देख सकेंगे।

जयपुर जॉय-राइड सेवा में 2 पैकेज होंगे-

- ◆ एक पैकेज में 5 मिनट की राइड होगी, जिसमें आमेर और आसपास की अरावली की पहाड़ियों को दिखाया जाएगा। इसका किराया 5000 रुपए प्रति व्यक्ति होगा।
- ◆ दूसरे पैकेज में 15 मिनट की राइड होगी, जिसमें आमेर, जलमहल, चारदीवारी, जयगढ़ फोर्ट जैसे कई पर्यटन स्थल दिखाए जाएंगे। इसका किराया 15000 रुपए प्रति व्यक्ति होगा। हेलिकॉप्टर जॉय-राइड शिवम विलास होटल से शुरू होकर यहाँ खत्म होगा। हेलिकॉप्टर (बेल 407 यूटिलिटी) में एक बार में 6 टूरिस्ट बैठ सकेंगे।

Newspaper of 19 March, 2023

■ मुख्यमंत्री अशोक गहलोत ने राज्य में ₹ 6,994 करोड़ के निवेश प्रोत्साहन देने के लिए 5 परियोजनाओं को कस्टमाइज्ड पैकेज देने की मंजूरी दी-

18 मार्च, 2023 को मुख्यमंत्री अशोक गहलोत ने राज्य में 6,994 करोड़ रुपए के निवेश को प्रोत्साहन देने के लिए 5 परियोजनाओं को कस्टमाइज्ड पैकेज देने की मंजूरी दी। बोर्ड ऑफ इन्वेस्टमेंट की चतुर्थ बैठक में मंजूर प्रस्तावों से 5415 लोगों के लिए रोजगार के अवसर सृजित होंगे।

निम्न 5 कंपनियों के बड़े प्रस्तावों को मंजूरी मिली है-

- ◆ बंडर सीमेंट लिमिटेड की परियोजना : 4 एमटीपीए, 2.5 एमटीपीए सीमेंट एवं 40 मेगावाट ऊर्जा उत्पादन का सीमेंट संयंत्र। निवेश राशि : 1800 करोड़ रुपए। 825 को रोजगार। स्थान : जैसलमेर जिले का पारेवर।
- ◆ जेके सीमेंट लिमिटेड की परियोजना : 4 एमटीपीए क्लिकर, 3 एमटीपीए सीमेंट के साथ 25 मेगावाट कैप्टिव सोलर पावर प्रोजेक्ट और 25 मेगावाट डब्ल्यूएचआरएस कैप्टिव पावर उत्पादन संयंत्र। 2550 करोड़ का निवेश। 825 लोगों को रोजगार व स्थान : जैसलमेर जिले के ग्राम पारेवर।
- ◆ फोर्टेलिया इंडस्ट्रीज प्राइवेट लिमिटेड की परियोजना: कास्टिक सोडा, हाइड्रोक्लोरिक एसिड एवं संबद्ध उत्पाद विनिर्माण संयंत्र। 1500 करोड़ रुपए का निवेश व 2070 लोगों को रोजगार। स्थान : ढूँगरपुर का खीर खैया, जोगवरपुरा।
- ◆ बड़वे ग्रुप की परियोजना : दो पहिया, तिपहिया, चौपहिया बाहनों के लिए ऑटोमोबाइल फ्रेम्स, शीट मेटल्स एवं प्लास्टिक्स विनिर्माण। 1015.77 करोड़ रुपए का निवेश व 1402 लोगों को रोजगार। स्थान : राजसमंद जिले की उप-तहसील देलवाड़ा।

Newspaper of 21 March, 2023

■ राजस्थान विधानसभा में 'राजस्थान सूक्ष्म लघु और मध्य उद्यम (स्थापना और प्रवर्तन का सुकरीकरण) (संशोधन) विधेयक, 2023' पारित हुआ-

20 मार्च, 2023 को राजस्थान विधानसभा में 'राजस्थान सूक्ष्म लघु और मध्यम उद्यम (स्थापना और प्रवर्तन का सुकरीकरण) (संशोधन) विधेयक, 2023' पारित हुआ। इसके तहत राज्य सरकार युवा महिलाओं, अनुसूचित जाति, अनुसूचित जनजाति सहित हर तबके को उद्योग के अवसर उपलब्ध करवा रही है। एमएसएमई उद्यम स्थापना के लिए कानून में संशोधन के बाद राज्य का औद्योगिक, आर्थिक, सामाजिक स्वरूप बदलेगा।

■ राजस्थान विधानसभा में 'बाबा आमटे दिव्यांग विश्वविद्यालय, जयपुर विधेयक 2023' पारित हुआ-

20 मार्च, 2023 को राजस्थान विधानसभा में 'बाबा आमटे दिव्यांग विश्वविद्यालय, जयपुर विधेयक, 2023' पारित किया गया। यह जयपुर के जामडोली में स्थापित होगा। इस संस्थान का उद्देश्य शिक्षक-प्रशिक्षण, शोध के साथ दिव्यांगों का पुनर्वास कर उन्हें सक्षम बनाना है।

■ राजस्थान नगरपालिका (संशोधन) विधेयक, 2023 पारित हुआ-

20 मार्च, 2023 को राजस्थान विधानसभा द्वारा नगरपालिकाओं



संजीव प्रकाशन, जयपुर

website : www.sanjivprakashan.com

में निर्वाचन अयोग्यता से संबंधित विधेयक 'राजस्थान नगरपालिका (संशोधन) विधेयक, 2023' पारित किया गया। इस विधेयक के पारित हो जाने से राज्य सरकार अब निर्वाचन की अयोग्यता रखने वाले नगरपालिका सदस्यों को जाँच कर हटा सकेगी।

इस विधेयक के प्रावधान—राजस्थान नगरपालिका (संशोधन) विधेयक, 2023 राज्य सरकार को अयोग्यता रखने वाले सदस्यों को जाँच कर हटाने की शक्तियाँ प्रदान करता है। इसके लिए विधेयक के माध्यम से राजस्थान नगरपालिका अधिनियम, 2009 की धारा-39 में संशोधन कर उपखण्ड (1) में एक नया खण्ड (ड) जोड़ा गया है।

Newspaper of 22 March, 2023

■ 'राजस्थान अधिकारी संरक्षण विधेयक, 2023' पारित हुआ—

राजस्थान में वकीलों के विरुद्ध हिंसा रोकने और ऐसे अपराध में लिप्स अपराधी से क्षतिपूर्ति राशि वसूल कर अधिकारी संरक्षण विधेयक, 2023' राज्य विधानसभा में पारित हो गया। विधिक कार्य मंत्री शांति कुमार धारीवाल के अनुसार, प्रस्तावित कानून में वकीलों द्वारा दिए गए महत्वपूर्ण सुझावों को भी शामिल किया गया है।

■ जय मीनेश आदिवासी विश्वविद्यालय के लिए राज्य विधानसभा में विधेयक पारित किया गया—

21 मार्च, 2023 को विधानसभा में जय मीनेश आदिवासी विश्वविद्यालय, रानपुर (कोटा) विधेयक, 2023 पारित किया गया। विश्वविद्यालय की स्थापना का उद्देश्य आदिवासी समाज के विद्यार्थियों के साथ ही अन्य वर्गों के विद्यार्थियों को बिना भेदभाव उच्च शिक्षा एवं अनुसंधान के समुचित अवसर उपलब्ध करवाना है।

गौरतलब है कि विश्वविद्यालयों की संख्या की दृष्टि से राजस्थान देश में गुजरात के बाद दूसरे स्थान पर है। देश में सर्वाधिक 3 महिला विश्वविद्यालय भी राजस्थान में हैं।

■ राजस्थान विधानसभा में स्वास्थ्य का अधिकार विधेयक, 2022 (राइट-टू-हेल्थ बिल) पारित हुआ; राइट-टू-हेल्थ लाने वाला राजस्थान देश का पहला राज्य बना—

21 मार्च, 2023 को राज्य विधानसभा में स्वास्थ्य का अधिकार विधेयक (राइट-टू-हेल्थ बिल), 2022 पारित किया गया। यह ध्वनिमत से पारित हुआ। ऐसा बिल लाने वाला राजस्थान देश का पहला राज्य बन गया है। यहाँ सरकार ने हर व्यक्ति को स्वास्थ्य का अधिकार देकर इलाज की गारंटी भी दे दी है। इस बिल के तहत अब अस्पताल सरकारी हो या निजी, मरीज का इलाज करने से मना नहीं कर सकेंगे। राइट-टू-हेल्थ बिल के अनुसार इमरजेंसी का खर्च सरकार

संजीव : राजस्थान समसामयिकी मार्च, 2023

उठाएगी तथा 50 बेड से कम क्षमता के अस्पताल इस बिल के दायरे में नहीं आएंगे।

राइट-टू-हेल्थ कानून, 2022 के उद्देश्य—

- ◆ स्वास्थ्य का अधिकार कानून लागू करने का उद्देश्य है कि अस्पतालों में मरीजों को उपचार के लिए मना नहीं किया जाए।
- ◆ इस कानून में इमरजेंसी की स्थिति में इलाज का खर्च संबंधित मरीज द्वारा वहन नहीं करने की स्थिति में पुनर्भरण राज्य सरकार द्वारा किए जाने का प्रावधान रखा गया है।
- ◆ विधेयक के तहत राज्य स्वास्थ्य प्राधिकरण का गठन किया जाएगा।
- ◆ जिला स्तरीय प्राधिकरण का प्रावधान भी किया गया है।
- ◆ बड़े अस्पतालों को राज्य सरकार द्वारा रियायती दर पर जमीनें उपलब्ध करवाई गई हैं।
- ◆ इन अस्पतालों को राइट टू हेल्थ विधेयक के अंतर्गत जोड़ने का प्रावधान है।

Newspaper of 23 March, 2023

■ मुख्यमंत्री अशोक गहलोत ने राज्य स्तरीय पशुपालक सम्मान समारोह को संबोधित किया—

22 मार्च, 2023 को मुख्यमंत्री अशोक गहलोत ने राज्य स्तरीय पशुपालक सम्मान समारोह को संबोधित किया तथा विभिन्न जिलों की 7 महिला पशुपालकों सहित 415 प्रगतिशील पशुपालकों को सम्मानित किया। इस दौरान मुख्यमंत्री गहलोत ने कहा कि राजस्थान देश में सर्वाधिक दूध उत्पादन करने वाला राज्य है। देश के 15.05% दूध का उत्पादन यहाँ हो रहा है। राज्य में पशुपालकों के लिए निम्नलिखित विशेष कार्य किए जा रहे हैं-

- ◆ पशुपालकों को आर्थिक संबल के लिए दूध पर प्रति लीटर 5 रुपये अनुदान दिया जा रहा है।
- ◆ विभिन्न जिलों की 1,189 ग्राम पंचायतों में नए पशु चिकित्सा उपकेन्द्र तथा 4 नये पशु चिकित्सालय खोले गए हैं।
- ◆ कुल 2,639 ग्राम पंचायतों में पशु चिकित्सा उपकेन्द्र खोलने की घोषणा की जा चुकी है।
- ◆ इन चिकित्सा केन्द्रों के खुलने से पशुओं का स्थानीय स्तर पर ही उपचार सुनिश्चित हो रहा है।
- ◆ इस वर्ष बजट में पशुपालकों के हितों को ध्यान में रखते हुए लम्पी रोग से दुधारू पशु की मृत्यु पर पशुपालक को प्रति गाय 40 हजार रुपये सहायता राशि का प्रावधान किया गया है।
- ◆ पशुपालक परिवार में 2 दुधारू पशुओं का 40-40 हजार रुपये का बीमा किया जाएगा, जिससे दुधारू पशुओं की असामयिक मृत्यु होने पर पशुपालकों को आर्थिक संबल मिल सकेगा।



संजीव प्रकाशन, जयपुर

website : www.sanjivprakashan.com

- ◆ ऊँट संरक्षण के लिए ऊँट पालकों को 5 हजार रुपए की सहायता राशि दी जा रही है।
 - ◆ गोशालाओं को 9 महीने अनुदान देने वाला राजस्थान एकमात्र राज्य है।
 - ◆ अब तक गोशालाओं को 2,313 करोड़ रुपये अनुदान दिया जा चुका है।
 - ◆ नंदीशालाओं तथा गोशालाओं में अपाहिज गोवंश के लिए वर्ष के 12 महीने अनुदान देने का प्रावधान किया गया है।
 - ◆ गोशाला खोलने के लिए राज्य सरकार की ओर से 1 करोड़ रुपये तक अनुदान दिया जा रहा है।
- राज्य में महिला पुलिस कर्मियों का सेंट्रल बैंड स्थापित करने तथा सर्वश्रेष्ठ पुलिस प्रशिक्षण अकादमी एवं सर्वश्रेष्ठ प्रशिक्षक को पुरस्कृत करने की घोषणा की गई –

22 मार्च, 2023 को मुख्यमंत्री अशोक गहलोत ने राजस्थान पुलिस अकादमी में 53वें बैच के दीक्षांत परेड समारोह को संबोधित किया। इस अवसर पर श्रेष्ठ पुलिस अधिकारियों एवं प्रशिक्षणार्थियों को पुरस्कृत भी किया गया। इस दौरान मुख्यमंत्री अशोक गहलोत ने राज्य में महिला पुलिस कर्मियों का सेंट्रल बैंड स्थापित करने तथा राज्य में सर्वश्रेष्ठ पुलिस प्रशिक्षण अकादमी तथा सर्वश्रेष्ठ प्रशिक्षक को पुरस्कृत करने की घोषणा की।

- **जोधपुर में राजस्थान इंटरनेशनल एक्सपो का आयोजन हुआ –**
20-22 मार्च, 2023 के दौरान राजस्थान इंटरनेशनल एक्सपो का बोरानाडा, जोधपुर में आयोजन हुआ।
इस एक्सपो के उद्घाटन के अवसर पर मुख्यमंत्री अशोक गहलोत ने निर्यातकों के प्रोत्साहन के लिए निर्मांकित घोषणाएँ कीं –
- ◆ राजस्थान अन्तर्राष्ट्रीय एक्सपो अब प्रतिवर्ष जोधपुर में आयोजित होगा।
 - ◆ हस्तशिल्प निदेशालय (सेंटर) जोधपुर में खोला जाएगा।
 - ◆ प्रतिवर्ष एक्सपो के लिए बोरानाडा, जोधपुर में स्थायी संरचना का निर्माण होगा।
 - ◆ क्षेत्र में कार्यरत कर्मचारियों को चिकित्सा सुविधा उपलब्ध कराने हेतु प्राथमिक स्वास्थ्य केन्द्र खोला जाएगा।
- मुख्यमंत्री अशोक गहलोत ने निर्यात क्षेत्र में उल्लेखनीय कार्यों अधिकतम निर्यात, टर्न ओवर आदि के लिए 20 निर्यातकों को 'राजस्थान निर्यात पुरस्कार-2021' प्रदान कर सम्मानित किया।

Newspaper of 24 March, 2023

- 'डॉ. सविता बेन अम्बेडकर योजना' के तहत अन्तर्राष्ट्रीय विवाह पर प्रोत्साहन राशि ₹ 5 लाख से बढ़ाकर ₹ 10 लाख करने को मंजूरी दी गई –

23 मार्च, 2023 को राजस्थान सरकार ने 'डॉ. सविता बेन अम्बेडकर योजना' के तहत अन्तर्राष्ट्रीय विवाह पर प्रोत्साहन राशि ₹ 5 लाख से बढ़ाकर ₹ 10 लाख करने को मंजूरी प्रदान की है। यह योजना सामाजिक न्याय एवं अधिकारिता विभाग की ओर से संचालित हो रही है। इस अन्तर्राष्ट्रीय विवाह प्रोत्साहन योजना के अन्तर्गत विवाह के उपरान्त देय ₹ 10 लाख की राशि में से ₹ 5 लाख 8 वर्ष के लिए फिक्स्ड डिपोजिट कराए जाएंगे। शेष ₹ 5 लाख वर-वधु के संयुक्त बैंक खाते में जमा कराए जाएंगे।

गौरतलब है कि इस संबंध में वर्ष 2023-24 के बजट में घोषणा की गई थी।

- इसी प्रकार 'सुखद दाम्पत्य जीवन योजना' के तहत 80% या अधिक विशेष योग्यजन से विवाह करने पर प्रोत्साहन राशि को ₹ 50 हजार से बढ़ाकर ₹ 5 लाख करने को मंजूरी दी गई है।

Newspaper of 25 March, 2023

- राजस्थान के 8 जिलों को टीबी उन्मूलन के लिए सब नेशनल सर्टिफिकेशन ऑफ टीबी एलिमिनेशन अवार्ड-2022 कैटेगरी में पुरस्कार मिले –

हाल ही में विश्व क्षय रोग दिवस 24 मार्च को वाराणसी में आयोजित 'वन वर्ल्ड टीबी समिट' में अभियान राजस्थान के 8 जिलों को टीबी उन्मूलन कार्यक्रम 'टीबी हारेगा, राजस्थान जीतेगा' में बेहतर कार्य के लिए सब नेशनल सर्टिफिकेशन ऑफ टीबी एलिमिनेशन अवार्ड-2022 कैटेगरी में पुरस्कार मिले।

- ◆ राज्य के 4 जिलों बारां, भीलवाड़ा, जालौर और जैसलमेर को रजत पदक मिला है।
- ◆ राज्य के चार जिलों बाँसवाड़ा, चित्तौड़गढ़, राजसमंद और उदयपुर को कांस्य पदक से पुरस्कृत किया गया है।
- ◆ राज्य सरकार द्वारा टीबी उन्मूलन के लिए किए गए प्रयासों से राजस्थान देश में 19वें स्थान से चौथे स्थान पर आ गया है।
- ◆ राज्य सरकार द्वारा टीबी उन्मूलन के लिए 'टीबी हारेगा, राजस्थान जीतेगा' अभियान की शृंखला में कई कार्यक्रम आयोजित किए जा रहे हैं।

- RTDC के होटलों में प्रतियोगी परीक्षा के परीक्षार्थियों और पत्रकारों को 50% की रियायत की घोषणा की गई –

हाल ही में राजस्थान पर्यटन विकास निगम (RTDC) द्वारा संचालित होटलों में विभिन्न प्रतियोगी परीक्षाओं के परीक्षार्थियों और अधिस्वीकृत पत्रकारों को 50% रियायत देने की घोषणा की गई है। सरकारी कर्मचारियों को स्थानान्तरण की स्थिति में तथा भारत रत्न, पद्म विभूषण, पद्मश्री से अलंकृत विभूतियों एवं गैलेंट्री अवार्ड और खेल पुरस्कारों के पुरस्कृत व्यक्तियों को भी शुल्क में छूट की यह सुविधा मिलेगी।



संजीव प्रकाशन, जयपुर

website : www.sanjivprakashan.com

■ वर्ष 2022-23 के लिए राजस्थान साहित्य अकादमी के वार्षिक पुरस्कारों की घोषणा की गई-

24 मार्च, 2023 को वर्ष 2022-23 के लिए राजस्थान साहित्य अकादमी के वार्षिक पुरस्कारों की घोषणा की गई। वर्ष 2022-23 का यह सम्मान पाने वाली विभूतियाँ निम्न हैं-

- ◆ मीरा पुरस्कार जयपुर की रति सक्सेना को कविता पुस्तक 'हँसी एक प्रार्थना' के लिए दिया जाएगा।
- ◆ एक लाख रुपए का जनार्दन राय नागर सम्मान अजमेर के डॉ. चंद्र प्रकाश देवल को दिया जाएगा।
- ◆ राधव पुरस्कार-बाँसवाड़ा के भरतचंद शर्मा को उपन्यास 'पीर-परबत-सी' के लिए दिया जाएगा।
- ◆ सुर्धींद पुरस्कार जयपुर के कवि मायामृग को कविता संग्रह 'मुझमें मीठा तू है' के लिए दिया जाएगा।
- ◆ देवीलाल सामर पुरस्कार जयपुर के अजय अनुरागी को नाट्यकृति 'रँना नम्बर' के लिए दिया जाएगा।
- ◆ देवराज उपाध्याय पुरस्कार भरतपुर के राजाराम भादू को आलोचना-कृति 'कविता के आयाम' के लिए दिया जाएगा।
- ◆ कन्हैया लाल सहल पुरस्कार जयपुर के व्यंग्यकार यश गोयल को कृति 'नामुमकिन नेता' के लिए दिया जाएगा।
- ◆ बाल साहित्य क्षेत्र का शंभूदयाल सक्सेना पुरस्कार कांकारोली की कुसुम अग्रवाल को बाल एकांकी पुस्तक 'हम सब एक है' के लिए दिया जाएगा।
- ◆ प्रथम प्रकाशित कृति के लिए सुमनेश जोशी पुरस्कार उदयपुर की कथाकार तराना परवीन को कहानी संग्रह 'एक सौ आठ' के लिए दिया जाएगा।
- ◆ वर्ष 2022-23 का विशिष्ट साहित्यकार का सम्मान अंजता देव (जयपुर), अतुल चतुर्वेदी (कोटा), डॉ. अनिता वर्मा (कोटा), कुसुम मेघवाल (उदयपुर), कैलाश मनहर, गोपाल माथुर, गोरधन सिंह मानवी, फारूख आफरीदी (जयपुर), बख्शीश सिंह, डॉ महेन्द्र भानावत, मालचंद तिवाड़ी, राजन निर्मोही जावा, डॉ. रामकुमार घोटड़, रामस्वरूप किसान, राजेन्द्र कसवां रेवतीरमण शर्मा, शिवराज छंगाणी, विद्या पालीवाल, डॉ. सत्यनारायण, सावित्री चौधरी (जयपुर), हबीब कैफी, हरिराम मीणा, बामनवास, हसन जमाल (जोधपुर) को दिया जाएगा।

नोट—राजस्थान साहित्य अकादमी के अध्यक्ष डॉ. दूलाराम सहारण हैं।

Newspaper of 26 March, 2023

- राज्य सरकार ने 900 ग्राम पंचायतों में पशु चिकित्सा उपकेन्द्र खोलने को मंजूरी दी; पशुधन सहायक व जलधारी के 1800 नए पद सृजित किए—**

संजीव : राजस्थान समसामयिकी मार्च, 2023

हाल ही में राजस्थान सरकार ने राज्य की 900 ग्राम पंचायतों में पशु चिकित्सा उपकेन्द्र खोलने एवं पशुधन सहायक व जलधारी के 1800 नए पद सृजित करने को मंजूरी प्रदान की है।

इससे पशुपालकों को अपने ग्राम के नजदीक बेहतर सुविधाएँ मिल सकेंगी।

गौरतलब है कि मुख्यमंत्री ने राज्य बजट 2023-24 में नवगठित 1,200 ग्राम पंचायतों और पशु चिकित्सा संस्था विहीन पुरानी 1,439 ग्राम पंचायतों में उपकेन्द्र खोलने की घोषणा की थी। इसकी क्रियान्विति में अब वर्ष 2023-24 में 900, वर्ष 2024-25 में 900 और वर्ष 2025-26 में 839 पशु चिकित्सा उपकेन्द्र खोले जाएंगे।

इसी के साथ राज्य सरकार द्वारा राजसमंद के नाथद्वारा में कैटल फीड प्लांट की स्थापना के प्रस्ताव को मंजूरी दी गई है।

■ राजस्थान संगीत नाटक अकादमी सम्मान समारोह का आयोजन हुआ; 75 कलाकारों को सम्मानित किया गया—

25 मार्च, 2023 को राजस्थान संगीत नाटक अकादमी के तत्त्वावधान में डॉ. एस. एन. मेडिकल कॉलेज में आयोजित पुरस्कार वितरण समारोह में राज्य के प्रतिष्ठित एवं उत्कृष्ट 75 कलाकारों का सम्मान किया गया। इस दौरान 1 फैलोशिप, 12 अवॉर्ड, 6 युवा और बाल पुरस्कार, 51 पुरोधा सम्मान से प्रदान किए गए।

■ सुंदर कांति जोशी पुरस्कार—2023 प्रदान करने की घोषणा की गई—

राजस्थान में महिला क्रिकेटरों को प्रोत्साहित करने के लिए दिए जाने वाले पुरस्कार सुंदर कांति जोशी अवॉर्ड 2023 (चतुर्थ संस्करण) की घोषणा 25 मार्च, 2023 की गई।

इसमें निम्न खिलाड़ी पुरस्कृत हुए—

सीनियर वर्ग में सुमन मीणा को यह पुरस्कार मिला उन्होंने इस वर्ष बीसीसीआई के टूर्नामेंटों में कुल 250 रन और 26 विकेट के साथ राजस्थान के लिए शानदार ऑलराउंडर प्रदर्शन किया।

जूनियर वर्ग में सिद्धि शर्मा को यह पुरस्कार मिला जिन्होंने बोर्ड के अंडर-19 वनडे और टी-20 में कुल 102 रन बनाए और 19 विकेट लिए।

सब-जूनियर वर्ग में पर्ल बानावत को यह पुरस्कार मिला। उन्होंने 13 विकेट के सर्वश्रेष्ठ प्रदर्शन के साथ यह पुरस्कार हासिल किया। सब-जूनियर वर्ग में नया पुरस्कार इसी वर्ष शुरू किया गया है।

सीनियर वर्ग को ₹ 21000, जूनियर वर्ग को ₹ 11000 व सब-जूनियर वर्ग को ₹ 5000 की पुरस्कार राशि दी जाएगी।



संजीव प्रकाशन, जयपुर

website : www.sanjivprakashan.com

Newspaper of 27 March, 2023

- राज्य सरकार ने सिलिकोसिस रोगियों के बेहतर उपचार के लिए जोधपुर व अजमेर में सिलिकोसिस विंग की स्थापना के प्रस्ताव को मंजूरी प्रदान की-

हाल ही में राजस्थान सरकार ने सिलिकोसिस रोगियों के बेहतर उपचार के लिए जोधपुर के 'के.एन. चेस्ट चिकित्सालय' और अजमेर के 'जवाहर लाल नेहरू चिकित्सालय' में सिलिकोसिस विंग की स्थापना के प्रस्ताव को मंजूरी प्रदान की है।

अजमेर में 10.45 करोड़ रुपए से निर्माण कार्य और 3.21 करोड़ रुपए के चिकित्सकीय उपकरण खरीदे जाएंगे।

जोधपुर में 10 करोड़ रुपए के निर्माण कार्य और 3.37 करोड़ रुपए के चिकित्सकीय उपकरण खरीदे जाएंगे।

- सर्वाई माधोपुर जिले में जिला प्रशासन द्वारा नवाचार 'बदलेगा सर्वाई माधोपुर' शुरू किया गया-

हाल ही में सर्वाई माधोपुर जिला प्रशासन द्वारा शहर के लिए 12 फरवरी, 2022 से 'बदलेगा सर्वाई माधोपुर' नवाचार शुरू किया गया है। इसके तहत शहर को पिंक सिटी (गुलाबी नगरी) जयपुर की तर्ज पर एक रंग से रंगवाने, सफाई व्यवस्था सुधारकर पर्यटकों के लिए आकर्षण का केन्द्र बनाने संबंधी कार्य किए जा रहे हैं। यह अभियान शहर के साथ-साथ ब्लॉक एवं उपखण्ड स्तर पर भी लागू किया जा रहा है। इससे सर्वाई माधोपुर क्लीन, ग्रीन एवं मिनी पिंक सिटी बनेगा।

Newspaper of 28 March, 2023

- राजस्थान सरकार द्वारा स्टार्टअप्स को प्रोत्साहन देने के लिए बिना टेंडर खरीद (प्रोक्योरमेंट) की सीमा को 15 लाख रुपए से बढ़ाकर 25 लाख रुपए किया गया-

हाल ही में राजस्थान सरकार द्वारा स्टार्टअप्स को प्रोत्साहन देने के लिए बिना टेंडर खरीद (प्रोक्योरमेंट) की सीमा को 15 लाख रुपए से बढ़ाकर 25 लाख रुपए तथा कार्यादेश की संख्या 3 से बढ़ाकर 6 की गई है। इसके लिए राजस्थान लोक उपापन में पारदर्शिता (आरटीपीपी) नियम-2013 में संशोधन किया गया है। इसमें-

- ◆ राजस्थान स्टार्टअप पॉलिसी, 2022 में स्टार्टअप को एक वित्तीय वर्ष में दिए जाने वाले कार्यादेशों (वर्क अँडर) की संख्या को बढ़ाकर अधिकतम 6 किया गया है।
- ◆ महिला विशेष योग्यजन, ट्रान्सजेंडर, अनुसूचित जाति एवं जनजाति के स्टार्टअप्स को एक कार्यादेश अतिरिक्त मिल सकेगा। अब तक स्टार्टअप्स को अधिकतम 3 कार्यादेश ही मिलते थे।

◆ राज्य बजट वर्ष 2023-24 में स्टार्टअप्स से बिना टेंडर उपापन की सीमा को बढ़ाने की घोषणा की गई थी, जिसकी स्वीकृति प्रदान की गई है।

- राजस्थान सरकार ने राजस्थान में सामाजिक सुरक्षा पेंशन न्यूनतम 1,000 रुपए करने को मंजूरी प्रदान की-

27 मार्च, 2023 को राजस्थान सरकार ने राज्य बजट वर्ष 2023-24 में राजस्थान में सामाजिक सुरक्षा पेंशन को बढ़ाकर न्यूनतम 1,000 रुपए प्रतिमाह करने के प्रस्ताव को मंजूरी प्रदान की है। वर्तमान में दी जाने वाली पेंशन 500-750 रुपए प्रतिमाह थी जो कि 1 मई, 2023 से न्यूनतम 1,000 रुपए मिलेगी। यह राज्य के लगभग 67 लाख से अधिक लोगों को मिलेगी।

न्यूनतम 1,000 रुपए की सामाजिक सुरक्षा पेंशन के दायरे में आने-

| पेंशन | वर्तमान पेंशन (₹ में) | 1 मई, 2023 से देय पेंशन (₹ में) |
|---|--------------------------|------------------------------------|
| वृद्धावस्था पेंशन (75 वर्ष से कम) | 750 | 1000 |
| एकल नारी पेंशन (55 वर्ष से कम) | 500 | 1000 |
| एकल नारी पेंशन (55 वर्ष से अधिक) | 750 | 1000 |
| विशेष योग्यजन पेंशन (55 वर्ष से कम) | 750 | 1000 |
| लघु एवं सीमांत किसान (55 वर्ष से कम) | 750 | 1000 |

- राजस्थान में पैट शॉप, डॉग ब्रीडर्स का पंजीयन अनिवार्य किया गया-

हाल ही में राजस्थान जीव जंतु कल्याण बोर्ड ने पालतू जीव जंतुओं की सुरक्षा एवं संरक्षण के लिए राज्य में संचालित पैट शॉप्स और डॉग ब्रीडर्स का पंजीयन करवाना अनिवार्य कर दिया है। पंजीयन जीव जंतु कल्याण बोर्ड में किया जाएगा। इसके लिए ऐसी पैट शॉप्स एवं डॉग ब्रीडर्स संस्थाएँ, जो 'प्रिवेंशन ऑफ क्रूएल्टी टू एनिमल्स (डॉग ब्रीडिंग एवं मार्केटिंग) नियम, 2017' एवं 'प्रिवेंशन ऑफ क्रूएल्टी टू एनिमल्स (पैट शॉप) नियम, 2018' के तहत पंजीयन की श्रेणी में हों, को निर्धारित प्रपत्र में आवेदन करना होगा। इसके लिए आवेदन शुल्क 5,000 रुपए लगेगा। रजिस्ट्रेशन के बाद लाइसेंस दिया जाएगा जो पाँच वर्ष के लिए वैध रहेगा।



संजीव प्रकाशन, जयपुर

website : www.sanjivprakashan.com

Newspaper of 29 March, 2023

■ **दुर्गढ़ व ऊन उत्पादन में राजस्थान प्रथम स्थान पर रहा-**

हाल ही में भारत सरकार के पशुधन विभाग की ओर से जारी वार्षिक रिपोर्ट 'बुनियादी पशुपालन सांख्यिकी 2022' के अनुसार, देश में कुल दूध का 15.05 प्रतिशत उत्पादन राजस्थान में हो रहा है, जो कि देश में सर्वाधिक है। इसी प्रकार, कुल ऊन के 45.91 प्रतिशत उत्पादन के साथ राजस्थान देश में प्रथम स्थान पर है।

- ◆ राज्य में वर्ष 2021-22 में 221.06 मिलियन टन दूध का उत्पादन हुआ, जो गत वर्ष की तुलना में 5.29 प्रतिशत अधिक था।
- ◆ वर्ष 2021-22 में पूरे देश में कुल 33.13 हजार टन ऊन का उत्पादन हुआ।
- ◆ राज्य में मुख्यमंत्री दुर्गढ़ उत्पादक संबल योजना के तहत 5 रुपये प्रति लीटर अनुदान दिया जा रहा है।

| प्रमुख दुर्गढ़ उत्पादक राज्य | प्रमुख ऊन उत्पादक राज्य |
|------------------------------|-------------------------|
| राजस्थान | 15.05% |
| उत्तर प्रदेश | 14.93% |
| मध्य प्रदेश | 8.06% |
| गुजरात | 7.56% |
| आंध्र प्रदेश | 6.97% |
| राजस्थान | 45.91% |
| जम्मू-कश्मीर | 23.19% |
| गुजरात | 6.12% |
| महाराष्ट्र | 4.78% |
| हिमाचल प्रदेश | 4.33% |

■ **स्कॉच स्टेट ऑफ गवर्नेंस रिपोर्ट-2022 में राजस्थान को राष्ट्रीय स्तर पर तीसरा स्थान मिला-**

हाल ही में राजस्थान को स्कॉच स्टेट ऑफ गवर्नेंस रिपोर्ट-2022 में राष्ट्रीय स्तर पर तीसरा स्थान मिला है। राज्य का पहले 15वां स्थान था। इसके तहत-

- ◆ राज्य ने विभिन्न श्रेणियों में कुल 20 पुरस्कार जीते हैं, जिनमें से 8 गोल्ड एवं 12 सिल्वर हैं।
- ◆ राजस्थान की कुल 78 परियोजनाओं को स्कॉच ने ऑर्डर ऑफ मेरिट के लिए पात्र माना है।
- ◆ इन परियोजनाओं में से 8 अत्यधिक प्रभावशाली एवं 12 प्रभावशाली श्रेणी में हैं।
- ◆ राज्य ने 23 विभिन्न श्रेणियों में बेहतरीन प्रदर्शन किया है।
- ◆ रिपोर्ट के अनुसार, स्वास्थ्य, सामाजिक न्याय एवं सामाजिक सुरक्षा और आवास आदि श्रेणियों में राजस्थान देश में शीर्ष स्थान पर है।
- ◆ ई-गवर्नेंस के क्षेत्र में सर्वाधिक सुधार हुआ है।
- ◆ परिवहन श्रेणी में प्रदेश का प्रदर्शन निरन्तर अच्छा रहा है।

Newspaper of 30 March, 2023

■ **जयपुर में बन रहे विश्व के तीसरे एवं भारत के दूसरे सबसे बड़े अन्तर्राष्ट्रीय क्रिकेट स्टेडियम का नाम अनिल अग्रवाल अन्तर्राष्ट्रीय क्रिकेट स्टेडियम, जयपुर रखा गया-**

हाल ही में राजस्थान क्रिकेट एसोसिएशन (आरसीए) द्वारा जयपुर के चौंप गाँव में बनने वाले अन्तर्राष्ट्रीय क्रिकेट स्टेडियम का नाम 'अनिल अग्रवाल अन्तर्राष्ट्रीय क्रिकेट स्टेडियम, जयपुर' रखा गया। यह स्टेडियम विश्व का तीसरा एवं भारत का दूसरा सबसे बड़ा अन्तर्राष्ट्रीय क्रिकेट स्टेडियम है।

गौरतलब है कि यह अन्तर्राष्ट्रीय क्रिकेट स्टेडियम 100 एकड़ भूमि में बनाया जा रहा है, जिसकी दर्शक क्षमता 75000 होगी इसका निर्माण दो चरणों में होगा, जिसके प्रथम चरण में 40000 दर्शक क्षमता होगी एवं इसकी लागत 400 करोड़ रुपए होगी।

अनिल अग्रवाल के बेदान्ता समूह की कंपनी हिन्दुस्तान जिंक लिमिटेड एवं आरसीए के बीच एमओयू के तहत 300 करोड़ रुपए की लागत हिन्दुस्तान जिंक लिमिटेड एवं 100 करोड़ रुपए की लागत आरसीए वहन करेगी।

इस अन्तर्राष्ट्रीय स्तर के क्रिकेट स्टेडियम में 11 क्रिकेट पिच, 2 प्रैक्टिस मैदान, एक क्रिकेट एकेडमी, हॉस्टल, पार्किंग, स्पोर्ट्स क्लब, होटल, जिम आदि बनाए जाएंगे।

■ **सर्वश्रेष्ठ प्रिंटिंग के लिए राजस्थान पत्रिका जयपुर को नेशनल अवार्ड फॉर द एक्सीलेंस इन प्रिंटिंग-2023 के अन्तर्गत सिल्वर अवार्ड मिला-**

हाल ही में राजस्थान पत्रिका, जयपुर को सर्वश्रेष्ठ प्रिंटिंग के लिए नेशनल अवार्ड फॉर द एक्सीलेंस इन प्रिंटिंग-2023 के अन्तर्गत सिल्वर अवार्ड से सम्मानित किया गया है। राजस्थान पत्रिका को समाचार-पत्र (ग्रुप वेब ऑफसेट लार्ज केपेसिटी) श्रेणी में यह पुरस्कार प्रदान किया गया है।

■ **बीसलपुर बांध की ऊंचाई आधा मीटर (50 से.मी.) बढ़ेगी-**
बीसलपुर बांध की ऊंचाई आधा मीटर (50 से.मी.) बढ़ाई जाएगी। वर्तमान में इसकी पूर्ण भराव क्षमता 1095.84 मिलियन घन मीटर एवं ऊंचाई 39.5 मीटर है, जिसमें बढ़ोत्तरी की जा रही है। बीसलपुर बांध की भराव क्षमता 315.5 RL मीटर है।

■ **मधु आचार्य एवं डॉ. जितेन्द्र सोनी को राजस्थानी भाषा अकादमी पुरस्कार मिलेगा-**

हाल ही में राजस्थानी भाषा, साहित्य एवं संस्कृति अकादमी ने पुरस्कारों की घोषणा की है, इस घोषणा के तहत-

- ◆ सूर्यमल्ल मीसण शिखर पुरस्कार बीकानेर के वरिष्ठ साहित्यकार मधु आचार्य को 'पीड़ आडी पाठ बाध' के लिए मिलेगा।



संजीव प्रकाशन, जयपुर

website : www.sanjivprakashan.com

- ◆ मुरलीधर व्यास साहित्य पुरस्कार 'भरखमा' के लिए अलवर जिला कलेक्टर डॉ. जितेन्द्र सोनी को मिलेगा।

■ **राज्य के 33 जिलों पर खेलों इंडिया सेंटर खोले जाएंगे—**

हाल ही में भारतीय खेल प्राधिकरण एवं राजस्थान राज्य क्रीड़ा परिषद् के बीच चार साल के लिए एमओयू हस्ताक्षरित हुआ है। इस एमओयू के तहत राज्य के 33 जिलों पर खेलों इंडिया की ओर से सेंटर खोले जाएंगे। हर सेंटर पर 10-18 वर्ष से कम आयु वर्ग के 30 बालक व बालिका खिलाड़ियों को प्रशिक्षण की सुविधा उपलब्ध करवायी जाएगी।

जिलेवार निम्न खेलों की सुविधा मिलेगी—

| | | | |
|-------------|------------|-------------|-------------------|
| अजमेर | बास्केटबॉल | चूरू | वॉलीबॉल |
| हनुमानगढ़ | एथलेटिक्स | प्रतापगढ़ | आर्चरी |
| बीकानेर | साइक्लिंग | जयपुर | वुशू |
| उदयपुर | जूडो | कोटा | बॉक्सिंग |
| झुंझुनूँ | एथलेटिक्स | जोधपुर | फुटबॉल |
| झालावाड़ | सॉफ्टबॉल | बाँसवाड़ा | आर्चरी (तीरंदाजी) |
| चित्तौड़गढ़ | बॉस्केटबॉल | सवाईमाधोपुर | फुटबॉल |
| जालौर | बॉस्केटबॉल | बूँदी | वॉलीबॉल |
| श्रीगंगानगर | एथलेटिक्स | सिरोही | हॉकी |
| भरतपुर | सॉफ्टबॉल | बारां | हॉकी |
| भीलवाड़ा | कुश्ती | झूँगरपुर | आर्चरी (तीरंदाजी) |
| बाड़मेर | बॉस्केटबॉल | पाली | बैडमिंटन |
| करौली | कबड्डी | नागौर | सॉफ्टबॉल |
| अलवर | एथलेटिक्स | राजसमंद | बॉस्केटबॉल |
| दौसा | एथलेटिक्स | धौलपुर | बैडमिंटन |
| सीकर | बॉस्केटबॉल | टोंक | कुश्ती |

इन सभी जिलों में उक्त खेलों के लिए खेलों इंडिया का सेंटर स्थापित किया जाएगा।

■ **प्रतापगढ़ में 'पीपलखूँट हाइलेवल कैनाल' बनेगी; 2000 करोड़ रुपए स्वीकृत किए गए—**

राजस्थान सरकार द्वारा प्रतापगढ़ जिले में 'पीपलखूँट हाइलेवल कैनाल' बनाने का निर्णय लिया गया है। इसके लिए ₹ 2000 करोड़ के वित्तीय प्रस्ताव का अनुमोदन किया गया है, इससे 5000 हैक्टेयर क्षेत्र में सिंचाई की सुविधा उपलब्ध हो सकेगी। इस स्वीकृति से 'पीपलखूँट हाइलेवल कैनाल' में माही नदी बेसिन के अधिष्ठेष जल का उपयोग होगा।

- ◆ नहर के निर्माण से प्रतापगढ़ के अनकमांड क्षेत्र में कृषि के लिए सिंचाई सुविधा उपलब्ध होगी।
- ◆ इस योजना के माध्यम से 3.72 टीएमसी अतिरिक्त सिंचाई जल उपलब्ध होने से क्षेत्र के किसानों की

आर्थिक स्थिति में सुधार होगा।

- ◆ हाइलेवल नहर योजना से जिले की पीपलखूँट तहसील के पीपलखूँट, राझड़ी चौकी, टामटिया, नालचौकी, नालदा, केलामेला, बोरी, महूड़ीखेड़ा, मोरवानिया, ठेचला, सोबनिया, जेथलिया आदि गाँव लाभान्वित होंगे।
- ◆ राज्य बजट में 'पीपलखूँट हाइलेवल कैनाल' बनाने के लिए घोषणा की गई थी।

Newspaper of 31 March, 2023

■ **राजस्थान के सभी जिलों में 'लाभार्थी उत्सव' मनाया गया—**

30 मार्च, 2023 को 'राजस्थान दिवस' के अवसर पर राज्य के सभी जिलों में 'लाभार्थी उत्सव' मनाया गया। इस दौरान मुख्यमंत्री अशोक गहलोत ने राज्य के 2 लाख से अधिक लोगों के साथ वीडियो कॉन्फ्रेंसिंग के माध्यम से संवाद किया। इसमें राज्य सरकार की ओर से जनहित में चलाई जा रही विभिन्न योजनाओं के बारे में लाभार्थियों व जन सामान्य से चर्चा की गई। गौरतलब है कि राजस्थान सरकार निःशुल्क शिक्षा, पानी, बिजली, राशन, स्वास्थ्य, बीमा, जाँच, दवाई, उपचार के साथ एक करोड़ लोगों को पेंशन, नए स्कूल, कॉलेज, सड़कें बनवाना, सस्ते गैस सिलेण्डर आदि योजनाओं के माध्यम से लोगों को लाभान्वित कर रही है।

विशेष—राजस्थान 11.04% आर्थिक विकास दर के साथ देश में दूसरे स्थान पर है।

■ **कोटा में चंबल नदी पर बन रहे चंबल रिवर फ्रंट पर लगने वाले दुनिया के सबसे बड़े घंटे ने 5 वर्ल्ड रिकॉर्ड बनाए—**

कोटा में चंबल नदी पर बन रहे चंबल रिवर फ्रंट पर लगने वाले दुनिया के सबसे बड़े घंटे ने 5 वर्ल्ड रिकॉर्ड बना लिए हैं। 5 वर्ल्ड रिकॉर्ड निम्नलिखित हैं—

- (1) विश्व की पहली जोइंटलेस चैन (इन एज कास्ट कंडीशन)
- (2) विश्व का सबसे बड़ा 3-डी फाइबर प्रोडक्ट
- (3) विश्व का सबसे ऊँचा जर्मन हेंगर (फेब्रिक कोटेड)
- (4) 35 आयल फार्वर्ड वर्किंग फर्नेस अंडर बन रूफ ऑफ 2200 किलो प्रत्येक
- (5) विश्व का सबसे बड़ा ग्रीन सिलिका सेंड मोल्ड (बाय ड्राई प्रोसेस 2200 मीट्रिक टन)

29 मार्च, 2023 को 5 वर्ल्ड रिकॉर्ड बनने पर फ्लैग होस्टिंग की गई।

गौरतलब है कि चंबल रिवर फ्रंट पर लगने वाले घंटे का वजन 75 हजार किलो होगा जिसे 35 भट्टियों में पीतल को ढालकर बनाया जाएगा। □□□



संजीव प्रकाशन, जयपुर

website : www.sanjivprakashan.com

संजीव®

48 वर्षों
से आपका विश्वसनीय

आपकी सफलता में सदैव आपका सहयोगी


राजस्थान में आयोजित होने वाली प्रतियोगी परीक्षाओं हेतु

संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।




- राजस्थान सरकार की आर्थिक समीक्षा एवं बजट का सार संग्रह
- 600+ वस्तुनिष्ठ प्रश्नों का संग्रह
- Total Pages - 176
- Fix Rate - ₹ 100






प्रभात वालिया की पुस्तकें



**जी.सी.
जाखड़**
द्वारा
लिखित
पुस्तक



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।
साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर

Visit us at : www.sanjivprakashan.com

SHAKUN